

ಶ್ರೀ ವಿಷ್ಣುಸ್ತುತಿಃ

ವಿಷ್ಣೋರಸ್ಮಾನ್ ಪದಾಭ್ಯೇ ಕೃತನಿವಸತಯಃ ಪಾಂಸವಃ ಪಾವಯಂತು
ಶ್ರೀಮಂತಃ ಶ್ರೀಕೇಬರ್ಯಾಂ ಕುಸುಮಸುನಿಚಯೇ ಪೂರಯಂತಃ ಪದಾಗಾನ್ |
ಲಾಲಾಟ್ಯಾಂ ಲೇಖಿಕಾಯಾಮಜನಿಪವನಯೋರಕ್ಷತಾನ್ ನಿಕ್ಷಿಪಂತಃ
ಪಾನಃಪುನ್ಯೇನ ಶುದ್ಧಿಂ ಹರಶಿರಸಿ ನ ತೇ ಜಾಹ್ನವೀಂ ಜೋಷಯಂತಃ

||೧||

ಕೇದೃಶ್ಯಸ್ತೇಷು ವಾಚಃ ಕ್ವಚಿ ಕಥಮಥವಾ ಕನ್ಯ ವಾಽಧಿಕ್ರಿಯೇರನ್
ಅಭ್ಯಾ ಸ್ಮ್ರತೇಸ್ತರಂಗಾ ಇವ ಚಿ ಗುರುಗಿರೋ ಯದ್ ಗುಣೋಘೇ ಸ್ಥಲಂತಿ |
ದದ್ಯುಃ ಖಿದ್ಯೋತೇಪೋತಾ ದ್ಯುತಿಮತಿತನವಸ್ತತ್ರ ಕಿಂ ಯತ್ರ ರಾಜಾ
ಮಧ್ಯಾಹ್ನಾಕೇಫ ಸಮಗ್ನೋ ಗ್ಲಪಿತ ಇವ ಕೃತೋ ನಿಗ್ರಹತ್ವ ಗ್ರಹಾಣಾಮ್
ಯಾತ್ರಾಪಾತ್ರಂ ಪಯೋಧಾವಿವ ಲಯಸಮಯೇ ಮಂಡಲಂ ವಾಽಂಡಕೋಞೇ
ರಕ್ತಾಂಗಸ್ತು ಪ್ರಜೇ ವಾ ದಿವಸಕರರುಚಾಂ ಕೋರಕಂ ಕೈರವಸ್ತು |

||೨||

ಯಜ್ಞಾನೇ ಭಾತಿ ಕೃತ್ಸಂ ಜಗದತಿವಿಶದೇ ನಿತ್ಯನಿರೋಪವಿದ್ಯಾಂ
ಆದ್ಯಾಂ ಪದ್ಮಾಲಯಾಂ ತಾಂ ಹರಿಚರಣರಚೋರಾಗಿಣೀಂ ಚೋಪಯಾಮಃ

ಲಕ್ಷ್ಮೀರಕ್ಷೀಣದೀಕ್ಷಾ ಗಣಯಿತುಮನುಪಕ್ರಾಂತಸಂವಿದ್ ಗುಣಾನಾಂ
ಆನಂತ್ಯಾನಿ ಸ್ವಭರ್ತುಃ ಪದಕಮಲಕನಿಷ್ಠಾಂಗುಲೀಸನ್ನಖಸ್ಯ |
ಪ್ರತ್ಯಂತೀ ಸಂತತಂ ಸಾ ನವನವಸುವಿಶೇಷೋಪಲಂಭೇನ ತತ್ತತ್
ಕಾಲೇ ಕೌತೂಹಲಾಬ್ಧೌ ಸುಮಹತಿ ಗಹನೇ ಗಾಹಮಾನಾಽವತಾನ್ಸಃ

|| ೩ ||

ಚಕ್ಷುಣಾ ಸೌಕ್ಷ್ಮ್ಯಯೋಗಾದ್ ಯುಗಪದಗಣಿತಾನೀಕ್ಷಿತುಂ ದಕ್ಷಿಣಾಕ್ಷೀ
ಪ್ರತ್ಯತ್ಯದ್ಯಾಪಿ ನಾಂತಂ ನಯನಹೃದಯಯೋರ್ಹಾರಿಣಾಂ ಹಂತು ನೋಽಘಮ್ |
ಕಾಲಾದಸ್ಮಾದನಾದೇರ್ನ ಚ ಕಿಲ ಕಲಯಿಷ್ಯತ್ಯನಂತಾಚ್ಚ ಹಂತ
ಸ್ವಾಂತಃಸಂತೋಷಿಣೀ ಯಾ ನಿಖಿಲಗುಣಲಯೇಷೂನಿಷಂತೀ ಪರಾಂತೇ

|| ೪ ||

ವೇತ್ತಾ ವಕ್ತಾ ವಿವೇಕ್ತಾ ವಿವಿಧಗುಣಗಣಾ ಪೂರ್ಣಮೇಕೈಕಮೇಷಾಂ
ಕೋವಾ ಕಾತ್ಸರ್ಯತ್ ಕವೀಂದ್ರಃ ಕ ಇವ ಚ ಕಲಯೋಕ್ತಕ್ರಮೋನ್ನೇಯಕಾನಿ |
ಅಂಗಾನ್ಯಂಗೀಕರಿಷ್ಣುರ್ಮನಸಿ ವಚಸಿ ವಾ ಯೋ ಹಿ ಕಲ್ಪಾಂತಕಾಲ-
ಕ್ರಾಂತಾಂಡೋಲ್ಲೋಲಕಲ್ಲೋಲಿನಿ ಸಲಿಲನಿಧೌ ಸಜ್ಜತೇ ಮಜ್ಜನಾಯ

|| ೫ ||

ವಾಗ್ವರ್ವರ್ಯಾಭಿರಗ್ರಾಃ ಶ್ರುತಿಪದವಿದಿತಾ ಬ್ರಹ್ಮವಾಯೂ ಸುಪರ್ಣಃ
ಶೇಷೇಶಾದ್ಯಾಃ ಸುರೇಶಾ ಜನಿಶತವೃತಯಾ ಭಾಗವತ್ಯಾ ಚ ಭಕ್ತ್ಯಾ |
ದೇವ್ಯಾ ದತ್ತಾವಲಂಬಾಃ ಕಥಮಪಿ ಕರುಣಾವಾರಿರಾಶೌ ರಮೇಶೇ
ತ್ಲಂಶಾಂಶೇ ಸ್ಮಷ್ಟುಮೀಶಾಸ್ತದಿಹ ತದಿತರೇ ಕೇ ನು ಕಲ್ಪಾ ವಯಂ ಕೇ

|| ೬ ||

ಅಪ್ಯೇವಂ ಹಂತ ಧಾಷ್ಠ್ಯಾರ್ಥತ್ ಕತಿಪಯಪದಕೈರೀಡ್ಯಪಾದಸ್ಯ ಪಾಂಸೂನ್
ಅಸ್ಮಾಭಿಃ ಸ್ತಾವಯಂತಿತ್ಯಲಮಮಲಮತೀನನ್ವಿಯಾಂ ತಾನವನ್ಯಾಮ್ |
ಭಾವಂಭಾವಂ ಸುಭೀತೋ ಭವಗತಿಭಿರಹಂ ಮೋಹಮೋಕ್ಷೇ ವಿವಕ್ಷನ್
ಕಾರಂಕಾರಂ ಸಪರ್ಯಾಂ ಪರಮಪದಮದಃ ಸಂವಿವಿತ್ಸನ್ ವಿವಿಕ್ಷನ್

|| ೭ ||

ಪಾದಃ ಸಾದಂ ಸದಾ ನೋ ದರಯತು ಸ ಹರೇಯೋ ಬಲೇಃ ಕಾಲನೇಚ್ಛಾ
ವರ್ಧಿಷ್ಣೋರೂರ್ಧ್ವಮೃದ್ಧಃ ಸಪದಿ ನಖಮುಖೇನಾಂಡಖಂಡಂ ಚಖಾನ |
ಆಯಾಂತ್ಯಾ ಸ್ವಸ್ತವಂತ್ಯಾ ಸ್ವತಳಕಿಸಲಯಚ್ಯೋತ್ಸನ್ನಯಾ ವ್ಯಾಪ ವಿಶ್ವಂ
ವರ್ಣ್ಯಂಭೋಭಿವಿಲಿಂಪನ್ನಿವ ಭುವನಮಹಾಭಿತ್ತಿಮತ್ಯಾ ಪಫಾಲ

|| ೮ ||

ಪಾಂತ್ವಸ್ತಾಂಸ್ತಾಕ್ಷ್ಯಕೇತೋಃ ಪದನಖಮಣಯೋ ಯತ್ರ ಚಿತ್ರಾಯಮಾಣಾಃ
ಸೌಪರ್ಣ್ಯಶ್ಚಿತ್ತವರ್ಣಾಃ ಪ್ರತಿಕ್ರತಯ ಇತಿ ಭ್ರಾಂತಿಮಾಜಂತಿ ಭಾಂತ್ಯಃ |
ಪ್ರಾಯಶ್ಚಿತ್ತಂ ಚಿಕೀರ್ಷುರ್ಬಹುಗುಣಮಧಿಕಾತಿಕ್ರಮಾಶಂಕಯಾಽಂಹಃ
ಸಂಹರ್ತುಃ ಪಾದಮೂಲಂ ಸ್ವಯಮಿಹ ದಶಭಿರ್ಮೂರ್ತಿಭಿಃ ಸೋಽವತೀರ್ಣಃ

|| ೧೦ ||

ಹೃದ್ಯಂ ತಚ್ಚಿಂತಯಾಮಃ ಪರಮಪದಯುಗಂ ಸಾಧು ಯತ್ ಸನ್ನಿಧಾನಾತ್
ಅತ್ಯುದ್ರಿಕ್ತೋರುಕಾಂತೇರ್ನ ಖಮಣಿನಿಕರಾನ್ನಿಷ್ಕಳಂಕೇಂದುಜಾಲಾತ್ |
ನಿಷ್ಕೃತೋಽರ್ಚಿಷ್ಕಲಾಪೋ ಹೃದಯವರಕಮುದ್ವಿಪಯೇದ್ ಧ್ವಾಂತಮಂತಃ
ಕೃಂತೇದ್ ಭಿಂದೇಚ್ಚ ತಾಪಂ ಭಯಮುಪಶಮಯೇದ್ ದರ್ಶಯೇದಾಶು ತತ್ತ್ವಮ್ || ೧೧ ||

ಚೀರ್ಣಂ ಪುಣ್ಯಂ ಸುತೀರ್ಣಂ ಪ್ರಜಿನಮವಜಿತಾಃ ಶತ್ರವಃ ಕ್ಷೇತ್ರಜಾ ಯೈಃ
ಹೃತ್ಪದ್ಮಂ ತತ್ ಪದಾಬ್ದದ್ಯುತಿಭಿರಹರಹಃ ಕ್ವಾಲ್ಪತೇ ಕ್ಷೋದಿತಾಘೈಃ |
ಧನ್ಯೈರ್ವಿನ್ಯಸ್ಯಮಾನೇ ಮನಸಿ ಮುನಿಜನೈಃ ಸ್ವಾರ್ಜಿತಂ ಕರ್ಮ ಭರ್ಮ
ಸ್ತೋಚೋಜಾಲೋಜ್ಜ್ವಲೇಽಸ್ಮಿನ್ ಜ್ವಲನ ಇವ ವಿಶುದ್ಧ್ಯರ್ಥಮಧ್ಯರ್ಪಯಾಮಃ || ೧೨ ||

ನಿತ್ಯೋಪಾಸ್ತಾದರಾಭ್ಯಾಗತಗಿರಿಶಮುಖೋದಾರದೈತ್ಯಾರಿವಾರ
ಪ್ರಾರಬ್ಧೋರುಪ್ರಣಾಮಾವಸರವಿತರಣೇ ಪ್ರೀತಿಹೇತೋಶ್ಚಾಲ |
ಯಾವತ್ ತಾವತ್ ಸ್ವಧರ್ಮಾಚರಣರತರಮಾ ರಮ್ಯಪಾದಾಗ್ರಲೀಲಾ
ಸಿಂಜನ್ಮಂಜೀರಮಂಜುಧ್ವನಿಪರಿಚರಿತಃ ಪಾಶು ಮಾಂ ವಿಷ್ಣುಪಾದಃ || ೧೩ ||

ದಿಧ್ಯಾಸೋರ್ಧ್ವಾಂತಘಾತೋಪಹಿತನಿಜಮಹಃ ಸಂಭೃತಸ್ತಂಭತೋಭಾಂ
ಬಿಭ್ರಾಣೇ ನಿಭ್ನತಾಂ ನಃ ಸ್ಮರಣಸರಣಿಕಾ ವಿಘ್ನಮೀಶಸ್ಯ ಜಂಘೇ |
ಶ್ರೀಮಚ್ಚಾನುಪ್ರಭಾಮುಚ್ಚಗಮುಕುರ ಶಿರಃ ಶೇಖರೇ ಶ್ರೀಕರಾಭ್ಯಾ-
ಮಾರೋಪ್ಯಾಂಕಂ ವಿಪಂಕಂ ಪರಿಮೃದು ಮೃದಿತೇ ಶೇಷಪರ್ಯಂಕತೋ ಯೇ || ೧೪ ||

ಸೌಂದರ್ಯಂ ಸೌಕುಮಾರ್ಯಂ ಬಲಮತಿಬಹುಲಂ ತೇಜ ಓಜಃ ಪ್ರತಾಪಃ
ತಾರುಣ್ಯಂ ಚೇತ್ಯಮೀಷಾಮಹಮಹಮಿಕಯೇ ವಾತಿಸಂಬಾಧಯೋಗಾತ್ |
ಅಂತಃಪೂರ್ತೇರ್ದ್ರಢಿಷ್ಣಾವಪಿ ಪರಿಮೃದುಲೌ ಪೀವರೌ ದಾರಿತಾರೇಃ
ಊರೂ ದೂರಿಕ್ರಿಯಾಸ್ತಾಂ ದುರಿತಮರಮಧೀಮೇದುರಂ ಮೇ ದುರಂತಮ್ || ೧೫ ||

ಶುದ್ಧಿಂ ಬುದ್ಧೇರ್ವಿದಧ್ಯಾದ್ ಗುರುಜನಕಜಗದ್ ದೀಪದೀಪ್ಯಾಂತರೀಯಾ
ಶ್ಲಿಷ್ಯತ್ ಕೌಶೇಯಪೀತಾಂಶುಕವಲನಲಸತ್ ಕಾಂಚನೋದ್ಧಾಮಕಾಂಚೀ |
ನಿಷ್ಕಪ್ತಸ್ನಿಗ್ಧಹೇಮಾಚಲಕಟಕತಟಾ ಸ್ಥಾಲನಾಸ್ಥಾರಪೂರ
ತ್ವಂಗದ್ ಬಾಲಾತಪಾಂತಪ್ರತಿಘಟಿತತಟಿತ್ ಕೋಟಿಮಾಲೋಜ್ಜ್ವಲಾ ನಃ || ೧೬ ||

ನಿಮ್ಮೋ ನಾಭಿಃ ಸುವೃತ್ತಸ್ತನುರಿತಿ ಗಣನಾ ಕಾ ಗುಣಾನಾಮೂನಾಂ
ವಿಷ್ಣೋರ್ವಿಶ್ವೈಕನೀತಂ ನಳಿನಮಿದಮುದೈದುದ್ವಮದ್ ರೋಚಿರೋಭಮ್ |
ಯಸ್ಮಾದ್ ಯಸ್ಮಿನ್ನಲೀ ಕಃ ಶ್ರುತಿಭಿರಭಿರುವನ್ ಬ್ರಹ್ಮ ನಾರಾಯಣಾಖ್ಯಂ
ನಿತ್ಯಾನಂದೋರುಸಂವಿತ್ ಸದವಯವಮದೋ ವೇದ್ಯತೇ ಯತ್ರ ಚಿತ್ರಮ್ || ೧೭ ||

ಮುಕ್ತಾಗ್ರಣ್ಯಾವಲೀನಾಮಭಿಮತವಸತಿಸ್ತಾಸು ಚಾನುಪ್ರವಿಷ್ಟಂ
ಸ್ವೈರಂ ಬಂಧೇನ ಬದ್ಧಂ ವಿಮಲಸುಖಚಿತಾ ಸ್ವೇನ ಚಾಪಿ ಸ್ವತಂತ್ರಮ್ |

ನಿರ್ದೋಷಂ ದೋಷಪುಂಜಪ್ರಸವಿ ಗುಣಜುಷಾಂ ನಿರ್ಗುಣಂ ಸದ್ಗುಣಾಡ್ಯಂ
ಸರ್ಗೇಽಪಿ ಗ್ರಸ್ತವಿಶ್ವಂ ತನು ಮಹದುದರಂ ಪಾತು ನಶ್ಚಿತ್ತಮಿತ್ಥಮ್

|| ೧೮ ||

ಲಕ್ಷ್ಮಣ ವಕ್ಷುಃಶ್ರಿತಾಯಾಃ ಪ್ರತಿಕೃತಿಭಿರಿಹಾ ಧ್ಯಾಸನೇನೋಲ್ಲಸಂತ್ಯಾಃ
ಲೋಲಂತ್ಯಾಂದೋಲಿಕೇವ ಕ್ಷಣರುಚಿರುಚಿರೈ ರಂಜಿತಾರ್ಥಾ ತದುಸ್ಯೈ |
ಮುಕ್ತಾಮಾಲಾ ವಿಮುಕ್ತದ್ರುಹಿಣಗಣತನುನೋತ್ಯಮುಕ್ತಸ್ಯ ಕಂಠೇ
ಭಕ್ತ್ಯಾ ಸಕ್ತಾ ವಿಮುಕ್ತೈ ಭವತು ಭವಭಯಾದ್ ಭೂಯಸೋ ಭಾವಿತಾ ನಃ

|| ೧೯ ||

ಧೈಯಂ ಧೀರೈಶ್ಚಿರಂ ತದ್ ವಿಕಟಮಣಿಶಿಲಾ ಮಂಡಲೋದ್ಭಾಸಿ ವಕ್ಷೋ
ಯಸ್ಮಿನ್ ವಿಸ್ಮಾಪಯಂತೀ ಭುವನಮತುಲಯಾ ಲೀಲಯೋಲ್ಲಾಸಿನೀ ಶ್ರೀಃ |
ಯಸ್ಯಾ ಆಸ್ಯೇಂದುಕಾಂತ್ಯಾ ವಿಮಲವಿತತಯಾ ನ್ಯಕ್ ಕೃತಶ್ಚಕ್ರಪಾಣೇಃ
ಪ್ರೋದ್ಯತ್ ಪ್ರದ್ಯೋತನೌಘಂ ದ್ಯುತಿಭಿರಭಿನುದನ್ ಕೌಸ್ತುಭಃ ಕಂಠವೇಷಃ

|| ೨೦ ||

ಸರ್ವಾಂಗೀಣೋಽಂಗರಾಗಃ ಪರಿಮಳಸುರಭಿಃ ಸುಂದರಶ್ಚಂದನಾದ್ಯೈಃ
ಮುಕ್ತಾಮಾಲಾ ಚ ಲಕ್ಷ್ಮೀ ಸ್ವಯಮತಿಲಲಿತಾ ರತ್ನರಾಜಶ್ಚ ರಾಜನ್ |
ನಿಸ್ತಾಪಂ ನಿತ್ಯಭದ್ರಂ ಸ್ವರಸಸುರಭಿ ಚ ಶ್ರೀಪತೇರ್ಬಾಹುಮಧ್ಯಂ
ಲೋಕಪ್ರೇಕ್ಷಾಭಯಾದ್ವಾಽವೃಣತ ಬಹುಗುಣಂ ಸ್ವಾತ್ಮಶೋಭೇಚ್ಚಯಾ ವಾ

|| ೨೧ ||

ದೀರ್ಘಾಃ ಪೀನಾಃ ಸುವೃತ್ತಾ ಮಹಿತಮಣಿಮಯೈರ್ಭೂಷಣೈರ್ಭಾಸುರಾ ಯೇ
ಲೋಕಾತಿತಾಸ್ತ್ರೀಲೋಕೀಪಿತುರತಿರುಚಿರಾಶ್ಚಕ್ರಶಂಖಾದಿಚಿಹ್ನೈಃ |
ಆಕ್ರಾಂತಾಃ ಕಾಂತಿಮಂತಃ ಪ್ರಿಯತಮಕಮಲಾಭೋಗಭಾಜೋ ಭುಜಾಸ್ತೇ
ಭೂಷೋ ಭಕ್ತಾನ್ ವಿಭೂತಿಂ ಸ್ವಸದೃಶಮಭಯಾ ಭಾಜಯಂತೋ ಜಯಂತಿ

|| ೨೨ ||

ಜಹ್ಯಾದಂಹಾಂಸ್ಯಸಹ್ಯಾನ್ಯುಪಹತಮಿಹಿರಪ್ರಗ್ರಹೋಗ್ರಾಂಶು ಚಕ್ರಂ
ದದ್ಯಾತ್ ಸದ್ಯಃ ಸುವಿದ್ಯಾಂ ವಿಧುಧವಳರುಚಿಃ ಪ್ರಾಂಚಿತಃ ಪಾಂಚಿಜನ್ಯಃ |
ಹೃದ್ಯಾವಿದ್ಯಾಂ ವಿನುದ್ಯಾದ್ ದಿತಿಸುತದಲನೀ ನೋ ಗದಾ ದುರ್ಮದಾರೇಃ
ಪದ್ಮಂ ಪದ್ಮಾಮುಖಿಶ್ರೀನಿಶಮನಮುಕುರಾಕಾರಿ ಕುರ್ಯಾತ್ ಸುಖಾನಿ

|| ೨೩ ||

ಉನ್ನಮ್ರಸ್ಕಂಧಪರ್ಯಾಕಲನಪರಿಲಸಚ್ಚಿಶ್ಚದಮ್ಲಾನಮಾಲಾ
ವ್ಯಾಲೋಲದ್ವಿವ್ಯದೀವ್ಯನೃಧುಕರನಿಕರಾನೂಕ್ತಿಕೋಲಾಹಲೋ ನಃ |
ದೂರೀಕುರ್ಯಾದವಿದ್ಯಾಕೃತಮತಿವಿಕೃತಂ ಭೂಷಿತಾಕಲ್ಪಜಾತ
ಶ್ರೀಬಾಹ್ವಾಶ್ಲೇಷವೇಷಾಚ್ಯುತಗಲಗಲಿತೋ ವೇದನಾದೋ ಗಭೀರಃ

|| ೨೪ ||

ಪೂರ್ಣಾನಂತಾಮಲೇಂದುಪ್ರಕರಮತಿಶಯಾನಸ್ಯ ಕಾಂತ್ಯಾ ಮುಖೇಂದೋಃ
ಸೌಭಾಗ್ಯಂ ಭಾಗ್ಯದೇವ್ಯಾಃ ಸ್ವಭಿಮತಕಮಿತುರ್ವರ್ಣ್ಯತೇ ಕಿಂ ವಿವಿಚ್ಯ |
ಯತ್ಸಂಸ್ಕೃತೈವ ತಾಪಾನ್ ಪ್ರಜಹತಿ ಜನತಾ ಯತ್ರ ಸಂಗಾದಸಂಗೇ
ಮಂಗಲ್ಯಾಂಗ್ಯಾ ಮನೋಜ್ಞಂ ಮುಖಿಕಮಲಮಭೂನ್ಮಂಗಲೈಕಪ್ರಸೂತಿಃ

|| ೨೫ ||

ವಂದೇ ವಿಷ್ಣೋರ್ಮುಖಾಬ್ಜಂ ಮಣಿಮಕರಚಲತ್ ಕುಂಡಲೋಲ್ಲಾಸಿಗಂಡಂ
ಚಾರುಭ್ರೂನ್ನಮ್ರನಾಸಂ ಸರಸಿಜನಯನಂ ತಾಮ್ರಕಮ್ರಾಧರೋಷ್ಯಮ್ |
ಉನ್ನಿಲತ್ ಕುಂದವ್ಯಂದದ್ಯುತಿಮತಿಶಯತಶ್ಚೋಲ್ಲಸಂತ್ಯಾ ಹಸಂತ್ಯಾ
ಮಧ್ವಂತ್ಯಾ ವಾಽಧರೋಷ್ಮಾರುಣಮಣಿ ರುಚಿರಂ ದಂತಪಂಕ್ಚಂತಕಾಂತ್ಯಾ

|| ೨೬ ||

ಆನಂದಂ ಸಂದಧಾನೋ ಹೃದಿ ಮದಮದಯಂ ಮಂದಯನ್ನಿಂದ್ರಿಯಾಣಾಂ
ತನ್ವನ್ ದಾಂತಿಂ ದುರಂತಂ ದುರಿತದರದುಹಂ ದ್ರಾವಯನ್ ದೋಷರಾಶಿಮ್ |
ಕೈವಲ್ಯಂ ದ್ಯೋತಯನ್ ಸ್ವಂ ದಿವಸಮನು ಸತಾಂ ದಾಸತಾಂ ದರ್ಶಯನ್ ನೋ
ಮೌಕುಂದೋ ಮಂದಹಾಸೋ ದಿಶತು ಕೃತದಯೋ ವಂದಿತಃ ಸ್ವಾಪರೋಕ್ಷಮ್

|| ೨೭ ||

ಸುವ್ಯಕ್ತೋದ್ರಿಕ್ತಭಕ್ತಿಪ್ರಸರಭರನಮನ್ನಾಕಿಲೋಕಾವಲೋಕ-
ಪ್ರೋದ್ಯತ್ ಪ್ರಾಧಾನುಕಂಪಾಪರವಶವಿಶದವ್ಯಂಜಿತಾಣುಸ್ಮಿತೇಂದೋಃ |
ನಿಯನ್ನೀರೋಧನಾನಾಮುಖಸುಖರಮಯೂಖೋತ್ಕರೋತ್ಕಾಶ್ಯಮಾನೈಃ
ಸಾಕಂ ಪೀಯೂಷಪೂರೈಃ ಸುಖಿಯತು ಸುಜನೈರ್ಮಾಂ ಜಗಜ್ಜನ್ಮಭೂಮಿಃ

|| ೨೮ ||

ಯಸ್ಮಾದಾಸ್ಮಾಕಮಿತ್ರಾದಮಿತಮಹಿಮತೋ ಹೃಷ್ಯತೋ ರುಷ್ಯತೋ ವಾ
ಲೋಕಾಃ ಪುಷ್ಯಂತಿ ಶುಷ್ಯಂತ್ಯಪಿ ಖಿಲು ನಿಖಿಲಾಃ ಸಾಕಮಾಕಂ ಪರಸ್ಯ |
ಸೋಽಯಂ ಸೋಪಾನಭೂಮಿವಿಧಿಭವವಿಭವೋದ್ಭಾವಯಿತ್ರಾಃ ಸವಿತ್ರಾಃ
ಸ್ರಷ್ಟಾಣಾಂ ದೃಷ್ಟಿಪಾತೇ ಜಗತಿ ಜನಿಮೃತೇರ್ಮೋಕ್ಷಹೇತುಃ ಕಟಾಕ್ಷಃ

|| ೨೯ ||

ಕೃಷ್ಣಾತ್ಮಾನಃ ಸುವಕ್ತ್ರಾ ವಿಲುಳಿತತಿಲಕಾ ಲೋಕಭರ್ತುಃ ಪರಸ್ಮಿ-
ವಕ್ತ್ರಾಪುರ್ಶಾದ್ ವಿವರ್ಣಾ ಗುರುಪಿತುರಲಕಾ ಉತ್ತಮಾಂಗಾಶ್ರಯಾ ನಃ |
ಧ್ಯಾತಾಶ್ಚೇತೋವಿಶುದ್ಧಿಂ ವಿದಧತಿ ತದಿದಂ ನೈವ ಚಿತ್ರಂ ನಮಸ್ತ-
ಚ್ಚೂಡಾರತ್ನಾಯ ರಮ್ಯದ್ಯುತಿನಿಕರಸಮಾ ಪೂರಿತಾಶಾಮುಖಾಯ

|| ೩೦ ||

ಸ್ವಾಂತೇ ಸ್ವಾಂತೇ ವಸಂತ್ಯಾ ವಿಹಿತಕಲಿಮಲೋಪಾರಮಾಯಾ ರಮಾಯಾಃ
ಭರ್ತುರ್ಭರ್ತುರ್ಗುಣಾನಾಂ ಸ್ಥಿರತರತರುಣ ಶ್ರೀಧರಾಯಾ ಧರಾಯಾಃ |
ಸ್ವೋರುಂ ಸ್ವೋರುಂ ಗುರೂಣಾಮಪಿ ಮಮ ಕೃತಸಂಮೋದದಾನೋ ದದಾನೋ
ದದ್ಯಾದದ್ಯಾಚ್ಯುತೋ ಮೇ ಸುಮತಿಮಿಹ ಸತಾಂ ಸಂಪ್ರದಾಯಪ್ರದಾಯ

|| ೩೧ ||

ಪೂರ್ಣಪ್ರಜ್ಞಸ್ಯ ಸಾಕ್ಷಾದ್ಧಪಿ ನಿಜಗುಣತಃ ಶ್ರೀಮದಾನಂದತೀರ್ಥ
ಪ್ರಾಜ್ಞಾಚಾರ್ಯಸ್ಯ ಶಿಷ್ಯಃ ಸ್ವಮಿತಿ ಕೃತವಾಂಸ್ತತ್ ಪ್ರಸಾದಾವಲಂಬಾತ್ |
ತೇನ ತ್ರೈವಿಕ್ರಮೇಣ ಪ್ರಣಿಹಿತಕರಣಃ ಸ್ತೌತಿ ಯಸ್ತಂ ಸುಭಕ್ತಃ
ತಸ್ಮೈ ಸ್ವಾಮೀ ರಮೇಶಃ ಪ್ರದಿಶತು ವಿಶದಾಂ ದೃಷ್ಟಿಮಿಷ್ಟಾಂ ಚ ಭಕ್ತಿಮ್

|| ೩೨ ||

|| ಇತಿ ಶ್ರೀಕವಿಕುಲತಿಲಕ ತ್ರಿವಿಕ್ರಮ ಪಂಡಿತಾಚಾರ್ಯವಿರಚಿತಾ

ವಿಷ್ಣುಸ್ತುತಿಃ ಸಮಾಪ್ತಾ ||